

امام رازی اور علم النفس

ڈاکٹر محمد امین ☆

ابو عبد اللہ محمد بن عمر بن الحسین المعروف بپیر الرازی ۵۳۳ھ / ۱۱۳۹ء میں رے کے ایک اہل علم گھرانے میں پیدا ہوئے۔ ابتدائی تعلیم اپنے والد سے حاصل کی اور پھر فلسفہ و کلام محدث الدین جملی سے اور فقہ الکمال السمنانی سے پڑھی۔ ان کا حافظہ بلا کا تھا یہاں تک کہ امام جوینی کی الشامل، ساری انہیں زبانی یاد تھی۔ وہ خدا داد صلاحیتوں کے مالک تھے اور انہوں نے جلد ہی تمام مروجہ علوم (طب، ریاضی، عقائد، کلام، تفسیر، فقہ، تاریخ، عربی ادب و لغت، تاریخ، حکمت و فلسفہ اور نیچرل سائنسز مع فلکیات و نیروں نجات وغیرہ) میں گرا درک حاصل کر لیا بلکہ ان میں سب ہم عصروں سے آگے نکل گئے۔^(۱)

انہوں نے ابتدائی زمانہ تحدیدتی میں گزارا لیکن تحصیل علم کے بعد جب امراء و سلاطین کے درباروں میں پہنچے تو ان کا بڑا اکرام ہوا اور انہوں نے باقی زندگی فارغ البالی میں گزاری۔ پہلے وہ شاہب الدین غوری کے پاس غزنہ پہنچے جس نے ان کی خوب آدمیت کی لیکن جلد ہی درباری سازشوں سے نکل آکر خوارزم چلے گئے۔ علاء الدین خوارزم شاہ نے ان کا بہت احترام کیا اور افغان و اکرام سے نوازد۔ اس نے ہرات میں ان کے لیے ایک بڑا مدرسہ تعمیر کر دیا جمال و مدت العمر درس و تدریس اور تصنیف و تالیف میں مشغول رہے۔ سارے وسط ایشیا میں ان کے علم کا ذکر کا بجا تھا اور لوگ دور و نزدیک سے ان سے علم حاصل کرنے کے لیے آتے تھے۔

ستھر المیثیر، لودو دائرة معارف اسلامیہ، جامعہ چکاب، لاہور۔

☆

انہوں نے اپنی تحریروں اور تقریروں میں اپنے عمد کے دو فکری گروہوں متعارہ اور کرامیہ کا خوب تعاقب کیا۔ عقلیت پسند متعازلہ کے مقابلے میں انہوں نے الہ سنت کے اشعری مسلک کی حمایت کی۔ اس طرح کرامیہ (جو صفات باری میں تشبیہ کے قائل تھے) کے عقائد کو بھی وہ دلائل سے غلط ثابت کرتے تھے۔ ان لوگوں نے ان کے خلاف بہت سازشیں اور جھوٹا پروپیگنڈا کیا۔ یہاں تک کہا جاتا ہے کہ ان کی موت بھی کرامیوں کے زہر دینے سے واقع ہوئی۔

امام رازی انسانیکو پیشیائی علوم کے حامل تھے۔ ان کی تصانیف کی تعداد دو سو سے بھی زیادہ ہے۔^(۱) جن میں سے بعض کی خصیم جلدیوں پر مشتمل ہیں۔ ڈاکٹر محمد صیر حسن المعصومی نے مختلف شعبہ ہائے علم میں ان کی ۱۱۳ تصانیف کی فہرست دی ہے جو ابھی ناکمل ہے، اور جن سے ان کے علم کی وسعت کا اندازہ ہوتا ہے۔^(۲) یہ شجے ہیں:

علوم القرآن والحدیث (۱۱ کتابیں)، فقہ و اصول فقہ (۲)، علم الكلام (۳۰)، فلسفہ و حکمت (۲۸)، ادب و لغت (۱۶)، طب (۷)، ہندسہ و نیرنجات (۵)، التاریخ (۳)۔ بر اکملان نے ان کی تصانیف کے مخطوطوں کو تیرہ عنوان پر تقسیم کیا ہے جو یہ ہیں:

۱۔ تاریخ، ۲۔ فقہ، ۳۔ قرآن، ۴۔ عقائد، ۵۔ فلسفہ، ۶۔ نجوم، ۷۔ علم خطوط البد، ۸۔ معانی، ۹۔ دائرۃ المعارف، ۱۰۔ طب، ۱۱۔ قیافہ، ۱۲۔ کیمیا، ۱۳۔ محدثیات^(۳)

امام صاحب کا ایک خاص وصف یہ تھا کہ وہ کسی رائے کو بھی آنکھیں بند کر کے قبول نہ کرتے تھے بلکہ ہر امر کو تنقید و تفحص کی نگاہ سے دیکھتے تھے (ایسی وجہ سے انہیں رئیس المشکلین کہا جاتا ہے)۔ یہاں تک کہ وہ اپنے پیش روؤں کو جن سے استفادہ کا اقرار کرتے ہیں بھی معاف نہیں کرتے چنانچہ فلسفے میں ان سینا اور علوم اسلامی میں غزالی پر ان کی تقدیمیں موجود ہیں۔

امام رازی کی جلالت علمی، ان کی دینی خدمات اور اپنے عمد پر ان کے اثرات کی اس سے بڑی شہادت کیا ہو سکتی ہے کہ کئی مشاہیر اہل علم انہیں چھٹی صدی ہجری کا مجدد

مانے ہیں۔^(۵) امام صاحب کی شخصیت اور ان کی فکری بلندی نے نہ صرف اپنے عمد کو متاثر کیا بلکہ آنے والی صدیوں میں بھی ان کے علم کا ڈنکا جتنا رہا اور مسلم تاریخ فکران سے متاثر ہوتی رہی۔^(۶)

امام رازی اور علم النفس

یہ ایک حقیقت ہے کہ علم النفس اور تزکیہ نفس (خصوصاً وہ مضامین جو آجکل علم النفس میں پر سائلی (Personality) کے عنوان سے زیرِ حث آتے ہیں) مسلمانوں کی علمی روایت میں ایک مستقل علم کبھی نہیں رہے تاہم مسلمان علماء نے فلسفہ و مایحد الطیعت کے تحت نفس کی ماہیت اور علم الاخلاق پر، صوفیاء نے تصوف اور سلوک کی کتبیوں میں اور دیگر مسلمان فضلاء نے طب، تعلیم اور الہیات کی حقول میں ان موضوعات پر حث کی ہے۔ امام رازی جن کی جولانی طبع کا ایک بڑا میدان دینی علوم اور فلسفہ تھا، فلسفے کی ایک شاخ علم الاخلاق میں ان امور کو زیرِ حث لائے ہیں۔ آگے بڑھنے سے پہلے ضروری محسوس ہوتا ہے کہ مسلمانوں کے ہاں علم الاخلاق کے تصور پر کچھ گفتگو کر لی جائے۔

مسلم اہل علم میں سے جنوں نے علوم اور ان کی تقسیم اور درجہ بندی پر لکھا ہے اس میں بہت تنوع ہے تاہم اس کی ایک عمومی صورت یہ ہے کہ تقسیم علوم میں سب سے پہلے علوم دینیہ اور ان کے معاون علوم آئیہ آتے ہیں۔ اور ان کے بعد علوم حکمت، حکمت سے مراد ہے اعیان موجودات کا علم بغیر طاقت بڑی جیسا کہ وہ ہے۔ حکمت کی دو قسمیں ہیں نظری اور عملی۔ حکمت نظری سے مراد ان اعمال و افعال کا علم ہے جو ہمارے اختیار و قدرت سے باہر ہیں۔ اور حکمت عملی سے مراد ان اعمال و افعال کا علم ہے جو ہمارے اختیار و قدرت میں ہیں۔ اس وجہ سے ملا صدر اکے نزدیک حکمت عملی کا موضوع نفس انسانی ہے۔

حکمت عملی کی تین قسمیں ہیں :

- ۱۔ حکمت خلقیہ یعنی مصالح شخصیہ کا علم اسے علم الاخلاق یا تہذیب الاخلاق بھی کہتے ہیں۔
- ۲۔ حکمت منزلیہ یا تدبیر المنازل۔

۳۔ حکمت مدنیہ یا سیاسیہ ہے علمِ سیاست، سیاست مدن یا تدبیر الملک بھی کہتے ہیں۔ (۷)

فائدے اور نفعوں کے لحاظ سے علمِ الاعاق حکمت عملی کی جملہ اقسام پر جادی ہے اور اس لیے اس علم پر لکھنے والے اسے اپنی کتابوں کا مستقل حصہ ہاتھ ہیں، ان کے نزدیک علمِ الاعاق کا مقصد تحقیق الطبائع ہے تاکہ انسان فضائل کے حصول اور رذائل (کو جان کر ان) سے چنے کی تدبیر کر سکے۔ ظاہر ہے یہ وہی چیز ہے جسے شرعی اصطلاح میں تزکیہ نفس اور عصری اصلاح میں شخصیت کی متوازن نہو اور تعمیر نو کہتے ہیں۔ تاہم بہت سے مسلمان مصنفوں حکمت عملی کی تینوں شاخوں کو ایک ہی فن کے مربوط اجزاء کے طور پر بھی پیش کرتے ہیں۔

علمِ الاعاق پر شروع میں مسلم علماء نے کچھ کتابیں یونانی فکر اور ماحول سے متاثر ہو کر لکھیں ہیں این مسکویہ کی تہذیبِ الاعاق اور نصیر الدین طوسی کی اس کتاب کی فارسی شرح موسوم بہ اخلاق ناصری، لیکن جلد ہی مسلمانوں نے اس ماخوذ اور مستعار مواد کو اسلامی رنگ دینا شروع کیا اور نصوص قرآن و حدیث اور اقوال صوفیہ سے اسے اسلامی پیرائے میں ڈھانلنے کی پوری کوشش کی چنانچہ بذریعہ دہ کتب اخلاق بھی جو اصلاً یونانیت سے متاثر تھیں اسلامی سانچے میں ڈھلتی گئیں یہاں تک کہ علمِ الاعاق کا ایک بیان اور مستقل اسلوب وجود میں آگیا جس کا نمونہ غزالی کی احیاء علوم الدین، کیمیائی سعادت رسالہ اللزکیہ اور نصیحة الملوك ہیں۔ یہ کتابیں بیک وقت کتب اخلاق بھی ہیں اور کتب تصوف و دینی بھی۔ بعد میں ان دونوں اسلوبوں کا ایک امتحان سامنے آیا جن میں طر طوی (۱۱۲۶ / ۵۵۲۰ م) کی العق الفرید / المسوی، (۱۵۵۷ / ۹۶۵ھ) کی التمر المسوک اور الموید بالله (۱۴۰۲ / ۷۸۷ھ) کی تصفیۃ النفوس کا نام اہم مأخذ کے طور پر لیا جا سکتا ہے۔ اسی طرح فارسی میں بھی اسی اسلوب پر کئی کتابیں لکھی گئیں۔ جیسے محقق دواني کی اخلاق جلالی، حسین بن علی کا شفی کی اخلاق حسنی، عطاء اللہ روحي کی اخلاق روھی، قاضی خاقانی کی اخلاق جہاگیری اور قاضی خان کی اخلاق ہاشمی شامل ہیں۔ (۸)

ہم نے یہ تمجید اس لیے باندھی ہے کہ علم الاعلائق پر رازی کی تالیف "كتاب النفس و الروح و شرح قواها" کے حوالے سے علم النفس پر ان کی جو آراء ہم بیان کرنے پڑے ہیں ان کا پس منظر اچھی طرح سمجھ میں آجائے ورنہ ممکن ہے یہ اعتراض کر دیا جائے کہ علم الاعلائق پر رازی کی کتاب کا علم النفس (اور شخصیت) کے مباحث سے کیا تعلق ہے کہ وہ تو اصلاً ایک مفسر اور ماہر۔ علم الکلام و فلسفہ ہیں نہ کہ ماہر علم النفس۔

اگرچہ رازی کے ہاں علم النفس کے بعض مباحث ان کی بعض دوسری تصانیف میں بھی موجود ہیں مثلاً محصل افکار المتقدمین، والمتاخرین من العلماء والحكماء والمتكلمين میں اور اک حسی کی حدث موجود ہے۔ "الباحثون المشرقيون" کا ایک باب جو ہر سے متعلق ہے جس میں اجسام، روح (نفس) اور عقل سے متعلق مباحث ہیں۔ اسی طرح کتاب "الاربعين في اصول الدين" میں جو ہر فرد کے وجود اور روح کی حقیقت سے متعلق مباحث موجود ہیں۔ علم فرات و قیانہ شناختی (Physiognomy) میں جن میں چہرے اور دوسرے اجزاء کی بناوٹ سے شخصیت کے داخلی فضائل اور کردار سے متعلق پتہ چلایا جاتا ہے امام رازی کا ایک مستقل رسالہ "كتاب الفراسة" کے نام سے موجود ہے۔^(۹) تاہم علم النفس کے حوالے سے امام صاحب کے افکار "كتاب النفس والروح و شرح قواها" میں تنظیم اور تفصیل کے ساتھ بیان ہوئے ہیں لہذا ہم اس کا قدرے تفصیلی مطالہ کریں گے۔

كتب النفس والروح و شرح قواها

قطنی نے تاریخ الحکماء میں اور حاجی خلیفہ نے کشف الظنون^(۱۰) میں امام رازی کی کتاب النفس والروح کا ذکر کیا ہے لیکن بر اکملان وغیرہ نے عربی مخطوطات کی جو فمارس شائع کی ہیں ان میں اس کتاب کا ذکر نہیں آتا۔ (اگرچہ اس سے ملتے جلتے نام کے دو مخطوطے اسکندریہ اور استانبول میں مذکور ہیں)۔ "كتاب النفس والروح و شرح قواها" کا مخطوطہ ڈاکٹر صیر حسن معصوبی نے بود لیا ہے، آسکسپورڈ میں دیکھا اور ان کی تحقیق و حواشی سے ادارہ تحقیقات اسلامی، اسلام آباد نے ۱۹۶۸ء میں اسے شائع کیا۔

لام رازی نے کتاب النفس والروح کو دو حصوں میں تقسیم کیا ہے۔ حصہ اول میں علم الاخلاق کے کلیات بیان کیے ہیں جبکہ حصہ دوم میں علاج النفس یعنی اہم اخلاقی یہماریاں اور ان کا علاج مذکور ہے۔ حصہ اول میں بارہ فصلیں ہیں۔ پہلی تین فصلوں میں کائنات میں انسان کی حیثیت سے متعلق مباحثت ہیں۔ چوتھی سے چھٹی فصل تک جوہر نفس کی ماہیت کی بحث ہے۔ اگلی فصلوں میں قوی النفس کی شرح بیان ہوئی ہے جبکہ آخری دو فصلیں لذات سے متعلق ہیں۔ حصہ دوم میں پہلی دو فصلیں حب مال سے متعلق ہیں جبکہ فصل سوم اور چہارم میں حرص اور خلل کے علمی اور عملی علاج بیان کیے گئے ہیں۔ چھٹی اور ساتویں فصلیں خلل اور جود سخا سے متعلق ہیں۔ اس سے اگلی سات فصلوں میں حب جاہ اس کی شرعی حیثیت، علاج اور اس سے متعلق مدح و ذم کا تفصیلی بیان ہے۔ پندرہویں فصل سے ربا کا بیان شروع ہوتا ہے۔ جو یہسویں فصل تک چلا جاتا ہے اور ان میں رباء کی اقسام، اعمال پر اس کے اثرات اور علاج وغیرہ کا بیان ہے۔

یہ علم الاخلاق میں لام رازی کی ”کتاب النفس والروح و شرح قواهما“ کا ایک اجمالی جائزہ تھا۔ اب ہم اختصار کے ساتھ ایک نظر ان مباحثت پر ڈالیں گے جو اس میں علم النفس (اور تزکیہ نفس) سے متعلق ہیں۔

کائنات میں انسان کی حیثیت

کسی بھی نظام فکر میں شخصیت کی نموداری اور علاج کے حوالے سے جو بات ریڑھ کی ہڈی کی حیثیت رکھتی ہے وہ اس کا تصور انسان ہے جیسا تصور انسان اور کائنات کا ہو گا، ویسی ہی شخصیت پروان چڑھے گی اور اسی لحاظ سے اس کا علاج ہو گا۔ لام رازی نے اس بات کو سمجھتے ہوئے اہتماء ہی اس بحث سے کی ہے کہ کائنات میں انسان کی حیثیت کیا ہے؟۔ وہ کہتے ہیں کہ موجودات کی چار فرمیں ہیں۔ ایک وہ مخلوق ہے جو عقل اور حکمت رکھتی ہے لیکن طبیعت اور شہوت نہیں رکھتی۔ یہ ملائکہ ہیں۔ دوسرے وہ مخلوق جو عقل اور حکمت سے خالی ہے اور صرف طبیعت اور شہوت کی حامل ہے۔ یہ حیوانات ہیں۔ تیسرا وہ مخلوق جو عقل اور حکمت کی حامل ہے اور نہ طبیعت اور شہوت کی، یہ معدنیات ہیں۔ چوتھے وہ

خالق ہے جو عقل و حکمت بھی رکھتی ہے اور طبیعت و شہوت بھی اور یہ خالق انسان ہے۔ (۱۱) اس طرح وہ یہ ثابت کرتے ہیں کہ انسان ساری مخلوقات سے اعلیٰ و ارفع ہے۔ وہ جن خصائص کا حامل ہے وہ کسی اور مخلوق میں اکٹھے نہیں پائے جاتے۔

ای تصور کو آگے بڑھاتے ہوئے وہ مخلوقات کی ایک اور تقسیم سامنے لاتے ہیں اور کہتے ہیں کہ مخلوقات کمال و علم کمال کے لحاظ سے تین اقسام کی ہیں۔ ایک عالم علوی ہے جس میں ہر چیز کمال کے درجے کو پہنچتی ہے اس عالم میں آسمان مثل اجاد کے ہیں، کواکب مثل قلوب کے اور فرشتے مثل ارواح کے ہیں۔ دوسرے عالم سفلی ہے جس کی مخلوقات کا تقصیل اور عدم کمال ظاہر و باہر ہے جیسے معدنیات، نباتات، حیوانات، اور جن و شیاطین (۱۲) تیسرا یہ حضرت انسان ہے۔ یہ اگر اللہ کی اطاعت و محبت کے راستے پر چلے تو اس کا مقام فرشتوں سے بھی اعلیٰ ہے اور اگر اپنی اس حیثیت کو بھول جائے تو حیوانات و جمادات سے بھی بدتر ہے۔

اس کے بعد وہ اس حد کو سمجھتے ہوئے کہتے ہیں کہ انسان کے لیے کامیابی کی راہ یہ ہے کہ وہ اس دنیا کو اور اس میں زندگی گزارنے کی حقیقت کو اپنے ذہن میں رکھے جو یہ ہے کہ یہ دنیا ایک سرائے اور انسان یہاں ایک مسافر کی طرح ہے۔ اس کی اصل منزل آگے ہے یعنی آخرت کی زندگی جو کہ اس کا اصل ٹھکانہ ہے۔ (۱۳) شریعت میں اس دنیوی زندگی کی جو حیثیت ہے اس پر قدرے تفصیلی گفتگو انہوں نے آگے چل کر لذات سے متعلق حد (بارہویں فصل) میں کی ہے جس میں یہ بتایا ہے کہ مومن کی اصل ترجیح آخرت کی زندگی ہے اور دنیا کی یہ زندگی تو محض دار الغرور ہے جو آخرت کے مقابلے میں نہایت بیچ ہے۔

حقیقت نفس

نفس کی حقیقت اور ماہیت پر حدث امام رازی نے جو ہر نفس کے عنوان سے چوتھی فصل میں کی ہے۔ وہ اس حدث کا آغاز روزمرہ کے ان عام جملوں سے کرتے ہیں کہ


جب ہم 'میں آیا'، 'میں گیا'، 'میں نے سنا' مجھے جملے بولتے ہیں تو وہاں حکم کون ہوتا ہے؟ کیا مخف جسم؟ وہ اس کا رد کرتے ہوئے کہتے ہیں کہ حکم درحقیقت نفس ہوتا ہے۔ (نفس سے یہاں وہ روح مراد یتے ہیں جیسا کہ ان کے بعد کے قرآنی استدلال سے ثابت ہوتا ہے)۔ جسم اور روح میں مغایرت ثابت کرنے کے لیے انہوں نے چھ عقلی دلیلیں اور دس قرآنی دلیلیں پیش کی ہیں۔ (۱۴)

پہ واضح کرنے کے بعد کہ نفس اور جسم ایک دوسرے سے الگ نوعیت کے وجہ ہیں۔ وہ ان دونوں میں باہمی تعلق پر حفظ کرتے ہیں۔ یہاں وہ کہتے ہیں کہ نفس کا تعلق سب سے زیادہ دل کے ساتھ قائم ہوتا ہے اور اسی کے ذریعے وہ سارے جسم پر حکمرانی کرتا ہے کیونکہ دل جسم میں رئیس اعظم کی حیثیت رکھتا ہے۔ وہ جالینوس اور اس کے تبعینی کی اس رائے کو رد کرتے ہیں کہ نفس انسان درحقیقت تین نفوس (نفس شوانیہ، نفس ضمیہ، نفس ناطق) کا مجموعہ ہوتا ہے۔ اس کے بر عکس وہ ارسٹو کے تین میں نفس کی حدت کلی کے قائل ہیں اور ان کے نزدیک ان تین قوتوں کی حیثیت نفس کے ماتحت کام کرنے والے کارندوں کی ہے۔ اپنے موقف کی حمایت میں انہوں نے آٹھ عقلی اور چھ نفلی دلیلیں قرآن و سنت سے پیش کی ہیں۔ اس کے بعد انہوں نے مخالفین کے دلائل کا جائزہ لیا ہے اور ان کے ایک ایک استدلال کو پیش کر کے ان کا مسکت رد پیش کیا ہے۔ (۱۵)

قوائے نفس

امام رازی کے نزدیک نفس کی تین قوئی ہیں۔ قوائے باتیہ، قوائے حیوانیہ، اور قوائے انسانیہ۔ قوائے باتیہ وہ ہیں جو جسم کو بڑھاتے ہیں اور اس کی نشوونما کا فریضہ سرانجام دیتے ہیں۔ اس کے تحت سات طرح کی قوتیں ہیں۔ ۱۔ قوت غازیہ، ۲۔ قوت ماسکہ، ۳۔ قوت متصرفہ، ۴۔ قوت دافعہ، ۵۔ قوت مخللہ، ۶۔ قوت نامیہ اور ۷۔ قوت مولدہ۔ قوت حیوانیہ کے تحت دو قوتیں ہیں: ۱۔ قوت مباشرہ، اور ۲۔ قوت باحش۔ پھر قوت باحش (جو کسی کام کا سبب بنتی ہے) کے کئی مراتب ہیں: ارادہ جازمه، شوق جازم، شعور مختانی اور شعور فکری۔ قوت مرکز کی بھی دو قسمیں ہیں

قوت ظاہرہ اور قوت بلند، قوت ظاہرہ کے تحت خواص خمسہ آتے ہیں یعنی دیکھنا، سننا، سوچنا، چکھنا، اور چھونا جبکہ قوت بلند میں حس مشترک، وہم، خیال، حافظ اور متصرفہ یا مفکرہ داخل ہیں۔ قوائے انسانیہ میں دو طرح کی قویں کام کرتی ہیں نظریہ اور عملیہ۔^(۱۶) قوائے نفس کو مندرجہ ذیل جدول کے ذریعے آسانی سے سمجھا جاسکتا ہے۔



قوائے نفس کا تعلق جو ہر نفس سے
کرنے کی کوشش کی ہے:

۱۔ جو ہر نفس بادشاہ ہے اور بدن اس کی مملکت ہے۔ اس مملکت کے دو لشکر ہیں:
ایک لشکر تودہ ہے جسے دیکھا جاسکتا ہے (حوالہ ظاہرہ) لیکن دوسرا لشکر تودہ ہے جو
بظاہر نظر نہیں آتا (یہ قوائے باطنہ ہیں)۔

۲۔ قلب کی حیثیت بدن میں والی کی ہے۔ قوئی اور اعضاء ممزولہ ملک کے ہیں۔
وقت عجیبہ مشیر ہے۔ وقت شہوانیہ اس غلام کی طرح ہے جو غذا اور کھانے کا
انتظام کرتا ہو اور وقت غضبیہ کی حیثیت پولیس کمشز کی ہے۔

۳۔ بدن ایک شر ہے۔ نفس ناطقہ اس کا بادشاہ ہے۔ حواس ظاہرہ اور باطنہ دو لشکروں
کی طرح ہیں۔ اعضاء رعیت ہیں اور وقت شہوانیہ اور غضبیہ ان دو شخصوں کی
طرح ہیں جو رعیت کو ہلاک کرنا چاہتے ہیں۔

۴۔ نفس ناطقہ اس شہوار کی طرح ہے جو شکار کرنے کے لیے گھوڑے پر سوار ہو۔
وقت شہوانیہ اس کا گھوڑا ہے اور وقت غضبیہ اس کا شکاری کرتا۔

۵۔ بدن ایک ایسے مکان کی طرح ہے جو ہر لحاظ سے مکمل ہو، جس کی دیواریں
مضبوط ہوں اور اس میں خزانہ محفوظ ہو۔ اس کے دروازے کھلے ہوں اور اس میں
ہر وہ چیز موجود ہو جس کی گھر والوں کو ضرورت پیش آسکتی ہو۔ سر اس کمرے
کی طرح ہے جو گھر کی بالائی منزل میں واقع ہو۔ دماغ کمرے میں منج نور کی
حیثیت رکھتا ہے۔ آنکھیں کمرے کے دو دروازوں کی طرح ہیں۔ ناک اس طلاقچے
کی طرح ہے جو دروازے کے عین اوپر ہو۔ ہونٹ دروازے کے دو پشت ہیں،
دانت دربان ہے۔ زبان حاجب ہے۔ پیٹھ قلعے کی مضبوط دیوار کی طرح اور چہرہ
گھر کے سامنے والے حصے کی طرح ہے۔ ان مثالوں میں امام رازی نے نہ صرف
نفس (روح) جسم، قلب، عقل، اور قوائے نفس کے درمیان تعلق کو خوبصورتی

سے واضح کیا ہے بلکہ بالواسطہ طور پر یہ بھی بتایا ہے کہ ان کی حیثیت مملکت بدن کے روساء کی ہے اور نفسی قوتوں کا صحیح استعمال ان کی ذمہ داری ہے۔ (۱۷)

تصور سعادت

کتاب النفس کی گیارہویں اور بارہویں فصل میں امام رازی نے سعادت کے تصور پر حصہ کی ہے اور اس میں لذت و الم کے کردار کو موضوع حصہ بتایا ہے۔ یوہانی فلسفے میں سعادت کے تصور سے ہٹ کر وہ یہ کہتے ہیں کہ دنیوی لذتوں کا مہمولت اور بافراط میسر آنا حقیقی سعادت اور خوشی کا باعث نہیں ہے۔ وہ لذت کی دو قسمیں کرتے ہیں : لذات حسیہ (یعنی جسمانی لذتیں) اور لذات عقیہ (روحانی لذتیں)۔ ان کے نزدیک ایک مہذب انسان کے لیے عقلی لذات زیادہ اشرف اور اکمل ہوتی ہیں۔ حسی لذت تو محض رفع حاجت اور رفع آلام کے لیے ہوتی ہیں۔ جیسے بھوک مٹانے کے لیے غذا اور آرام کے لیے سونا، یہ تو وہ کام ہیں جو حیوان بھی جا لاتے ہیں لہذا ایسی لذات کا حائل ہو جانا، انسان کے لیے جو اشرف الخلوقات ہے اور دوسرے حیوانوں کی طرح محض ایک عام حیوان نہیں، سعادت و شرف کیسے ہو سکتا ہے؟ لذات عقیہ یا روحانیہ جو انسان کے خلیفۃ اللہ ہونے کے لحاظ سے اس کے مرتبے اور وقار کے مطابق ہیں وہ اللہ تعالیٰ کی معرفت، اس کے احکام کی اطاعت اور اس سے محبت ہیں نہ کہ دنیوی لذتوں کا حصول۔ وہ کہتے ہیں کہ دنیوی لذتوں کا بافراط میسر آنا تو خوشی کی جائے مشقت اور آلام کا سبب بنتا ہے۔ کھانے پینے، آرام اور جماع کی زیادتی انسان کے لیے تکلف، یماری اور مصیبت کا سبب بنتی ہے، نہ کہ راحت و سعادت کا۔

امام رازی اس بات کو آگے بڑھاتے ہوئے کہتے ہیں کہ جب دنیوی لذتیں سرچ لزوں ہیں کہ ان کا نتیجہ دنیا ہی میں آلام و مصائب کا ظہور ہے اور یہ انسان کے لیے باعث شرف و وقار بھی نہیں تو اس سے آخرت کے مقابلے میں دنیوی زندگی کا درجے میں کم تر، ناقابل القدرات بلکہ مذموم ہونا ظاہر و باہر ہے۔ دوسرा نتیجہ وہ اس سے یہ نکالتے ہیں کہ جب دنیا میں لذات کا نتیجہ بھی غم ہے تو اس سے یہ پتہ چلتا ہے کہ غم، خوشی

و سعادت کو مقابلہ میں ایک بڑی، اعلیٰ اور ازلی سچائی ہے۔ وہ کہتے ہیں کہ غم ایک بحر بیکراں ہے جو انسانی زندگی کے سارے پہلوؤں پر حاوی ہے۔ ماضی کے پچھتوں اور حر قسم، حال کی جدوجہد اور مستقبل کے خدشات، لوگوں سے میل ملاقات یا تعلق، خواہشات و جذبات کی کثرت و شدت اور عقلی تقاضوں پر ان کا بالعوم غالب آ جانا اور جو خوشی ملے اس پر قائم ہونے کی وجہ مزید کی خواہش و کوشش یہ وہ امور ہیں جو انسانی زندگی میں موجب غم و آلام ہیں اور خوشی کی گھریاں ان کے مقابلہ میں کم اور کم تر درجے کی ہوتی ہیں۔ (۱۸)

علاج نفس

جیسا کہ پہلے ذکر ہوا امام رازی نے اپنی کتاب کے پہلے حصے میں نفس اور علم النفس کے بعض پہلوؤں پر گفتگو کی ہے (جس کا کچھ بیان گزر چکا) اور دوسرے حصے میں علاج نفس کو موضوع محض بنا لیا ہے۔ اس حصے میں انہوں نے نفس کے سارے امراض اور ان کے علاج سے محض نہیں کی بلکہ صرف قوت شوانیہ کے دو امراض حب مال و جاہ (اور ان کے ذیلی امراض مثلاً خل و دریا وغیرہ) سے محض کی ہے۔ اس سے اندازہ ہوتا ہے کہ یا تو مصنف کو کتاب کی تیکمیل کا موقع نہیں ملا یا پھر کتاب ہم تک مکمل نہیں پہنچی۔ پھر لکھنے کا بھی مصنف کا اپنا اسلوب ہے بعض چیزوں کو وہ انتہائی اختصار کے ساتھ بیان کرتے ہیں اور بعض کو تفصیل کے ساتھ، مثلاً حرم مال کی محض انہوں نے صفحے ڈیڑھ میں نہ تاذی ہے جبکہ خل اور اس کے علمی اور عملی علاج پر پندرہ صفحوں میں محض کی ہے۔ بہر حال اب آئیے ملاحظہ کرتے ہیں حب مال و جاہ اور ان کی ذیلی بیماریوں کے احوال و علاج کے سلسلے میں امام رازی کی محض۔

حب مال

امام رازی حب مال کی محض کی اہتماء کرتے ہوئے کہتے ہیں کہ قرآن حکیم مال کی مدح بھی کرتا ہے اور مذمت بھی اور غور کرنے سے یہ بات سمجھ میں آتی ہے کہ اگر مال حصول مراتب فضائل، (مثلاً تحصیل علوم، اخلاقی فاضل، صحت و جمال وغیرہ) کے لیے

حاصل کیا جائے اور انہی پر خرچ کیا جائے تو یہ محمود بھی ہو گا اور موجب خوشی و سعادت بھی اور اگر اسے ایسے وسائل کے لیے حاصل کیا جائے اور ان پر خرچ کیا جائے جو عملًا تو مراتب فضائل کے خدام ہیں (مثلاً کھانا پینا کہ انسان غذا کھائے گا تو اس میں قوت آئے گی کہ علم حاصل کر سکے یا اکتساب اخلاق فاضلہ کر سکے، لیکن اگر انہیں معصود بالذات اور لذات سمجھ کر مال کمائے اور ان پر صرف کرے گا تو یہ مذموم ہو گا اور اس کے نتیجے میں خوشی و سعادت کی جائے غم و الم سے پالا پڑے گا۔

حب مال دو طرح کی اخلاقی امراض کا سبب بنتی ہے ایک حرمی مال کہ اس کے اکتساب میں حلال و حرام اور دیگر اصول شریعت کی پاسداری نہ کی جائے اور دوسرے خلل کہ مال کو سینت سینت کر رکھنا اور ان مدت میں بھی خرچ نہ کرنا جن کا شریعت حکم دیتی ہے۔

علاج حرص و خلل

امام رازی کہتے ہیں کہ حرص و خلل کے علاج کے دو طریقے ہیں: علمی اور عملی۔ علمی طریقوں میں وہ بائیس نکات کی نشاندہی کرتے ہیں جو یہ ہیں:

- ۱۔ تقلیل حاجات
- ۲۔ ان آیات و احادیث میں غور و فکر جو خلل کی مذمت میں وارد ہوئی ہیں۔
- ۳۔ خلیلوں کے انجام پر غور۔
- ۴۔ مال کی حقیقت پر غور کہ خرچ کرنے ہی سے دینی و دینوی منافع کا امکان ہے۔
- ۵۔ مال خرچ کرنے کے رویے میں شدت پندی
- ۶۔ مال خرچ کرنے کی قدرت نہ رکھنا
- ۷۔ مال نہ خرچ کرنے کا نتیجہ، دنیا میں موجب ذلت اور آخرت میں موجب عذاب
- ۸۔ خلیل کے ساتھی بھی خلیل اور کم ظرف ہوتے ہیں۔
- ۹۔ خلیل بہیش تنگی ترشی کی زندگی گزارتے ہیں۔
- ۱۰۔ تجھی کی ہر کوئی تعریف کرتا ہے اور خلیل کی سب ہی مذمت کرتے ہیں۔

- ۱۱۔ سخاوت کا نتیجہ خوشی اور فرصت اور خلل کا نتیجہ خوشی و فرست سے محرومی۔
- ۱۲۔ خلیل کو راہ خدا میں خرچ کرنے کا احساس اس وقت ہوتا ہے جب موت سامنے نظر آنے لگتی ہے۔
- ۱۳۔ خلیل کی جمع مال کی حرص کبھی ختم نہیں ہوتی۔
- ۱۴۔ دوسروں کی محنتی کے بغیر مال کمایا نہیں جا سکتا۔
- ۱۵۔ مال کی فراوانی سے آدمی عیش و عشرت کی زندگی کا عادی ہو جاتا ہے۔
- ۱۶۔ مال کے محدود فائدے کو نظر میں رکھنا کہ یہ ذریعہ لذت اندوzi ہے اور اس کے مال سے صرف نظر کرنا۔
- ۱۷۔ اگر آدمی مال کمائے اور خود خرچ نہ کرے تو لا محالہ دوسروں کی تحویل میں جائے گا لہذا چاہیئے کہ خود اچھے کاموں میں خرچ کرے کہ مرنے کے بعد بھی صدقہ جاریہ ثابت ہو۔
- ۱۸۔ قاعات اختیار کرے۔
- ۱۹۔ رزق اتنا ہی ملتا ہے جتنا اللہ نے مقدر میں لکھ دیا ہے۔
- ۲۰۔ مال کا حریص اور خلیل بیشہ اس کرب میں بتلا رہتا ہے کہ مال کسی وجہ سے ضائع نہ ہو جائے، کم نہ ہو جائے۔
- ۲۱۔ حب مال اللہ کے ذکر اور اس کی رضا کے حصول میں مانع ہے۔
- ۲۲۔ کثرت مال سبب بنتا ہے کثرت عیال و احباب کا اور ان دو کی کثرت سبب بنتی ہے کثرت آلام کی۔
- حرص و خلل کے عملی علاج میں امام رازی نے پانچ چیزوں کی نشاندہی کی ہے :
- ۱۔ ان لوگوں کی مصاہجت جو حرص و خلل سے پاک ہوں۔
 - ۲۔ اپنی توجہ اور میلانات کا ہدف تحصیل اخلاق فاضل کو بناتا۔
 - ۳۔ مال سے اختیاری بعد اختیار کرنا۔
 - ۴۔ خلیلے بھانے خرچ کرتے رہنا۔

۵۔ اپنے آپ کو کسی صالح مرٹی کی تحویل میں دے دیا کہ اس کے دل سے غیر اللہ کی محبت نکال دے۔

حب جاہ

حب مال کے سلسلے میں جو موقف امام رازی نے اختیار کیا تھا کہ مال کی محبت فطری ہے اور اگر مال جائز طریقے سے کمایا جائے اور تغیری کاموں پر صرف کیا جائے تو یہ محمود ہے ہاں اگر غلط طریقوں سے کمایا جائے اور غیر مسلم طریقوں سے خرچ کیا جائے تو یہ نہ موم ہے۔ یہی عہد حب جاہ کے سلسلے میں وہ ذرا تفصیل سے کرتے ہیں۔ ان کا کہنا ہے کہ حب جاہ کا بیادی سبب حصول کمال کی خواہش ہے اور ظاہر ہے کہ یہ خواہش بالکل فطری ہے۔ وہ کمالات کی دو قسمیں کرتے ہیں حقیقت اور وحیہ۔ حقیقی کمالات وہ ہیں جو صحیح معنوں میں کمالات ہیں۔ جبکہ وہی کمالات وہ ہیں جو درحقیقت کمالات ہیں نہیں بلکہ انہیں کمالات سمجھا جاتا ہے۔ اس سے یہ نتیجہ لکھتا ہے کہ حقیقی کمالات کی خواہش و کوشش نہ موم نہیں جبکہ وہی کمالات کی جستجو اور لگن نہ موم ہے۔ اس بات کو امام رازی دوسرے حصے کی نویں فصل میں یوں میان کرتے ہیں کہ بعض حالات میں حب جاہ واجب اور مندوب ہوتی ہے اور بعض حالات میں مباح اور مکروہ بلکہ حرام بھی۔ وہ کہتے ہیں کہ جو جاہ اللہ تعالیٰ کی طرف سے عنایت ہو اور کسی خصوصی شعوری کو شمش کا نتیجہ نہ ہو تو وہ اللہ تعالیٰ کی طرف سے نعمت ہے وہ یہاں زیر حث نہیں۔ جہاں تک اس جاہ کا تعلق ہے جو شعوری کوششوں کا نتیجہ ہو تو بعض حالات میں اس کا حصول واجب ہوتا ہے خواہ دینی امور ہوں جیسے اشاعت دین کے لیے پیغمبر یا علماء و صلحاء کی کوششیں یا دینیوں معاملہ ہو جیسے اکتاب رزق کی کوشش کہ زندگی کا انعام اسی پر ہے۔ اسی طرح حب جاہ کی بعض کوششیں مندوب کا درجہ رکھتی ہیں۔ جن کی مثال یہ ہے کہ اگر آدمی پر افلاس غالب ہو اور بھوک نے اس کے قوئی شل کر رکھے ہوں تو ظاہر ہے کہ وہ علم کے حصول میں یکسوئی اختیار نہیں کر سکتا اور نہ دقیق علمی مسائل پر غور کر سکتا ہے۔ لہذا اس حالت میں جاہ و مال کی اتنی مقدار کا حصول جو اسے فارغ البالی سے علمی امور کی تحصیل میں مدد دے مندوب

ہو گی۔ اگر کوئی شخص اخلاص اور صدق دل سے کسی ایسی فضیلت کا طالب ہو جس کے حصول کا انحصار لوگوں کے دل میں اس کے لیے جاہ پر ہو تو اتنی جاہ اس کے لیے مباح ہو گی لیکن یاد رہے کہ یہ راستہ پر خطر ہے کیونکہ نفس تھوڑی جاہ پر قاعبت نہیں کرتا اور اس میں لامحالہ آگے بڑھنا چاہتا ہے جس کا نہ موم ہونا ظاہر ہے۔ اسی طرح اگر کوئی شخص اپنے اندر جاہ کی طلب اور انہماک ولذت پاتا ہو تو اسے سمجھ لینا چاہیئے کہ یہ اس کے لیے فتنہ ہے لہذا یہ اس کے لیے مکروہ ہے اور اس سے چنان انتہائی ضروری ہے۔ اور حب جاہ کے قطعاً حرام ہونے کی صورت یہ ہے کہ آدمی حب جاہ کے جنبے سے مغلوب ہو کر جھوٹ اور ریاء پر اتر آئے اور لوگوں کے اندر نفوذ کے لیے ناجائز اور حرام راستے اختیار کرے اس صورت میں جاہ کی طلب قطعاً حرام ہو گی۔ امام رازی کہتے ہیں کہ حب جاہ ہی کا یہ بھی شاخانہ ہے کہ انسان کو اپنی مدح محبوب ہوتی ہے اور نہ مدت ناقابل برداشت۔^(۱۹)

حب جاہ کا علاج

امام رازی نے حب جاہ کے علاج میں علمی اور عملی جتوں کا لحاظ رکھا ہے۔ انہوں نے حب جاہ کے دس علمی علاج بتائے ہیں۔ عملی علاج میں انہوں نے فرقہ ملائیہ کا ذکر کیا ہے۔ لیکن ارثکاب محربات کی وہ فنی کرتے ہیں اور کہتے ہیں کہ انسان کو ایسے مباح اعمال جا لانے چاہیئیں جو لوگوں کی نظرؤں میں غیر پسندیدہ اور غیر مانوس ہوں اور اس سے وہ شخص خود خود لوگوں کی نظرؤں میں گر جائے گا اور یہی اس کا مقصود ہے۔ نیز عملی علاج کے حوالے سے حب جاہ کی وہ دو قسمیں کرتے ہیں اور اس صورت میں کہ لوگ اس کے فضائل سے آگاہ ہوں اس کا حل یہی ہے کہ وہ ان لوگوں کے سامنے فضیلوں کے اظہار سے باز آجائے بلکہ ایسا روایہ اختیار کرے کہ لوگ اس سے بد ظن ہو جائیں مثلاً بسیار خوری یا کھانے میں لذت کا اظہار یا چوں جیسی غیر سخیہ حرکتیں کرنا وغیرہ۔ دوسری صورت یہ کہ لوگ اس کے فضائل سے آگاہ نہ ہوں۔ اس کا سیدھا حل یہ ہے کہ آدمی جہاں رہتا ہو وہاں سے نقل مکانی کر کے کسی دوسری جگہ چلا جائے جہاں اسے کوئی نہ جانتا ہو۔ وہاں وہ عام آدمیوں کی طرح لوگوں میں گھل مل کے رہے اور ان پر اپنی کوئی فضیلت نہیں۔

نہ کرے۔

ریا اور اس کا علاج

حب جاہی کی ایک صورت یہ ہے کہ آدمی کی یہ خواہش و کوشش ہوتی ہے کہ وہ لوگوں میں اپنا وقار قائم رکھے۔ یہ رویہ بلاخر دکھاوے اور ریا پر بُلٹھ ہوتا ہے۔ ریا دینی امور میں بھی ہو سکتا ہے لور دینی امور میں بھی، تاہم دینی امور میں ریا کو عام طور پر ریا سمجھا جاتا ہے اور دینی امور میں ریا کو چاہ سے تعبیر کیا جاتا ہے۔ امام رازی کہتے ہیں کہ ریا کے مظاہر (جن سے ریا کا اظہار کیا جاتا ہے) پانچ ہیں: جسم، لباس، قول، فعل اور خارجی اشیاء۔ جسم کے حوالے سے ریا کے مظاہر یہ ہیں کہ آدمی نحیف نظر آئے، آہستہ چلے کہ جیسے روزے رکھ رکھ کر کمزور ہو گیا ہو یا ماتھے پر محراب سجا لے کہ کثرت عبادت و ریاضت کی نشانی ہے وغیرہ۔ لباس میں ریا یہ ہے کہ موٹا جھونٹا پہنے، پیوند لگائے، چونڈ پہنے، گڈڑی سجائے۔ قول میں ریا یہ ہے کہ وعظ کئے، رونی آواز نکالے کہ لوگ سمجھیں اللہ کے خوف سے دل نرم ہو گیا ہے۔ یا مرصع و سُجَّع تقدیریں کرے، مناظرے کرے کہ لوگ علامہ سمجھیں۔ یا ہر وقت ہونٹ ہلاتا رہے کہ لوگ سمجھیں ذاکر ہے وغیرہ۔ عمل کاریا یہ ہے کہ مسجد میں طویل قیام اور رکوع و تہود کرے، پادر ج عمرہ کو جائے، ہر بات میں سکون و اطمینان کا اظہار کرے۔ خارجی امور میں ریا کی صورت یہ ہے کہ وہ یوں کہے کہ فلاں بدا آدمی میرا دوست ہے یا میرا اس سے مٹا جانا ہے۔ یا یہ کہے کہ میں اتنا عرصہ فلاں عالم یا صوفی کے پاس امتحنا پیٹھتا رہا ہوں تاکہ لوگ اس کے علم اور رسوخ کی وجہ سے اس کی عزت کریں وغیرہ۔

امام رازی نے ریا کی دو قسموں کا ذکر کیا ہے۔ غافی اور جلی کی مزید پانچ فتنیں شمار کی ہیں۔ آخر میں انہوں نے اس بات کو موضوع حصہ بنایا ہے کہ ریا کے خطرے سے طاعات کا ترک جائز ہے یا نہیں۔ بیہاں وہ طاعات کی دو فتنیں کرتے ہیں ایک تعلق بالبدن جیسے نماز روزہ وغیرہ اور دوسرے تعلق بالعقل۔ ان کی رائے میں اول الذکر میں وہ طاعات جن کا مفید ہونا واضح ہے۔ انسیں ریا کے دہم سے نہ چھوڑتا چاہیئے تاہم جہاں ان کا

مفید ہونا تحقیق نہ ہوتا ہو وہاں اپنی ترک کیا جاسکتا ہے۔ جہاں تک ان طامات کا تعلق ہے جن کا تعلق غلق سے ہے وہاں ریا کے خدشے کے پیش نظر ان کا ترک اولی ہے۔ (۲۰)

ہم نے انتہائی اختصار کے ساتھ مام رازی کی کتاب النفس کی جو تصویر آپ کے سامنے رکھی ہے اس سے یہ اندازہ بآسانی کیا جاسکتا ہے کہ نفس کی نیاتیت کے متعلق مسائل میں وہ یونانی فلکر کے مقلد محض نہیں بلکہ اسلامی فلکر کی روشنی میں اسے جانپچھے اور پرکھتے ہیں اور اپنی آزادانہ آراء قائم کرتے اور ان کے لیے قرآن و سنت سے دلائل لاتے ہیں۔ اسی طرح کتاب کے دوسرے حصے میں جہاں علاج نفس سے متعلق حد ہے وہ اپنے تحقیق میں صلاء اخلاق و دین مثلاً غربالی کے افکار کی محض بکرار نہیں کرتے بلکہ نہایت باریک بینی سے معاملات کا تجربیہ کر کے اپنے دلائل بڑے منظم اور منطقی انداز میں پیش کرتے ہیں جن سے نفیاتی اور دینی امور میں ان کی مہارت اور گرفت کا پتہ چلا ہے۔

مراجع / حواشی

- ۱۔ انن خلکان، وفیات الاعیان، قاہرہ، ۱۸۸۱ء، ج ۱، ص ۲۰۰ و مابعد۔
- ۲۔ انن کیشور، البدایہ والٹسلیۃ، مطبع السعادۃ مصر، ج ۱۳ ص ۵۵
- ۳۔ ڈاکٹر محمد صیر حسن مصوی (ت) کتاب النفس والروح و شرح قواہما، ادارہ تحقیقات اسلامی، اسلام آباد، ۱۹۶۸ء، ص ۱۹۳ و مابعد
- ۴۔ بر الکلن، حکملہ، طبع دوم، ج ۱، ص ۲۲۶ و مابعد
- ۵۔ زکریا القردوئی، آثار البلاد و اخبار العباد، ص ۳۷۲ و عبد المتعال الصعیدی، الجد دون فی الاسلام ، المطبع الموزجیہ، ص ۲۱۵۔
- ۶۔ رازی پر تفصیل مطالعہ کے لیے دیکھئے۔

قدیم مآخذ

- ۱- ابن الائمه ، میون الانباء ، طبع قاهره ۱۴۹۹ھ ، ج ۲ ، ص ۲۳ و ملاحدہ
- ۲- ابن القاطنی ، تاریخ الحجاء ، قاهره ۱۹۰۸ء ، صفحہ ۱۹۰ و ملاحدہ
- ۳- الحسینی ، طبقات الشافعیہ ، طبع قاهرہ ۱۹۰۶ء ، ج ۳ ، ص ۲۸۵ و ملاحدہ
- ۴- ابن حجر ، لسان المیزان ، طبع حیدر آباد ، ج ۲ ، ص ۳۲۶ و ملاحدہ
- ۵- ابن عمار ، شذرات الذهب ، قاهرہ ۱۹۳۱ء ، ج ۵ ، ص ۲۱ و ملاحدہ
- ۶- بطاش کبریٰ ، مفتاح السعادة ، حیدر آباد ، ۱۹۱۰ء ، ص ۳۲۵ و ملاحدہ
- ۷- ابن الصاعی ، الجامع الغفر ، طبع مصطفیٰ جواد بغداد ، ج ۹ ، ص ۳ و ملاحدہ

جدید مآخذ

- ۸- شبلی، علم الكلام والكلام، نشیں اکدیڈی، کراچی، ۱۹۷۴ء
- ۹- عبد السلام ندوی، نام رازی، اعظم گڑھ، ۱۹۵۰ء
- ۱۰- اردو دائرة معارف اسلامیہ، پنجاب یونیورسٹی، بذیل ہادہ، فخر الدین رازی۔
11. S. Hussain Nasr, Fakhr al-Din Razi in M.M.Sharif, History of Muslim Philosophy, vol.1, p-642ff, Royal Book Co. Karachi, 2nd Ed.1983.
12. Encyclopaedia of Islam, Leiden, s.v.
- ۷- التħānawī كشف اصطلاحات، الفتوح، خیاط بیروت ۱۴۶۶ء ، ج ۱، ص ۳۶ بیرون
- ۸- اردو دائرة معارف اسلامیہ، بذیل علم الاخلاق۔
- ۹- اس پر مغرب میں انیسویں صدی کے لوائلی فرانز گل (Franz Gall) اور اس کے ساتھیوں نے کام کیا ہے۔
- ۱۰- حاجی خلیفہ کشف الظہون، دکالہ العارف مصر ۱۹۳۱ء ، ص ۱۳۶۷
- ۱۱- کتاب النفس والروح ، ص ۳ و ملاحدہ
- ۱۲- حیرانی کی بات ہے کہ نام رازی نے جنوں کو اس دوسری قسم میں شمار کیا ہے جبکہ قرآن کی رو سے جن انسان کی طرح ایک صاحب اختیار لور مکلف مخلوق ہے اور ان میں اچھے لوگ بھی ہوتے ہیں اور بے بھی ، ملاحظہ ہو : الانعام: ۲: ۱۳۰ ، الاحقاف: ۲۹: ۳۶ ، الذاريات: ۱۱: ۵۶۵ ابْنُ جَنَّۤۚ
- ۱۳- کتاب النفس ، ص ۱۲-۱۱

- ١٣۔ کتاب النفس، ص ۳۳ و مقدمہ
- ١٤۔ کتاب النفس، ص ۶۳ و مقدمہ
- ١٥۔ کتاب النفس، ص ۷۳ و مقدمہ
- ١٦۔ کتاب النفس، ص ۹۷ و مقدمہ
- ١٧۔ کتاب النفس، ص ۸۸ و مقدمہ
- ١٨۔ کتاب النفس، ص ۱۲۱ و مقدمہ
- ١٩۔ کتاب النفس، ص ۱۵۹ و مقدمہ

